

---

Agnibindukritam Vishnu Stotram

——  
अग्निबिन्दुकृतं विष्णुस्तोत्रम्

——  
Document Information



---

Text title : Agnibindukritam Vishnu Stotram

File name : agnibindukRRitaMviShNustotram.itx

Category : vishhnu, vishnu, skandapurANa, stotra

Location : doc\_vishhnu

Proofread by : PSA Easwaran

Description/comments : skandapurANa | kAshIkhaNDa | uttarakhaNDa | adhyAya 60/25-43||

Latest update : June 24, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 24, 2025

*sanskritdocuments.org*

---



అగ్నిబిందుకృతం విష్ణుస్తోత్రమ్



అగ్నిబిందురువాచ ।

ఓం నమః పుణ్డరీకాక్ష బాహ్వస్తఃశౌచదాయినే ।

సహస్రశీర్షా పురుషః సహస్రాక్షః సహస్రపాత్ ॥ ౨౫॥

నమామి తే పదద్వంద్వం సర్వద్వంద్వనివారకమ్ ।

నిర్ద్వంద్వయా ధియా విష్ణో జిష్ణ్వాది సురవన్దిత ॥ ౨౬॥

యం స్తోతుం నాధిగచ్ఛన్తి వాచో వాచస్పతేరపి ।

తమిష్టే క ఇహ స్తోతుం భక్తిరత్ర బలీయసీ ॥ ౨౭॥

అపి యో భగవానీశో మనఃప్రాచామగోచరః ।

సమాద్మశైరల్పధీభిః కథం స్తుత్యో వచః పరః ॥ ౨౮॥

యం వాచో న విశస్తిశం మనతీహ మనో న యమ్ ।

మనో గిరామతీతం తం కః స్తోతుం శక్తిమాన్భవేత్ ॥ ౨౯॥

యస్య నిఃశ్వసితం వేదాః స షడక్లపదక్రమాః ।

తస్య దేవస్య మహిమా మహాన్కైరవగమ్యతే ॥ ౩౦॥

అతస్త్రితమనోబుద్ధీన్ద్రియా యం సనకాదయః ।

ధ్యాయన్తోఽపి హృదాకాశే న విన్దన్తి యథార్థతః ॥ ౩౧॥

నారదాద్వైర్మునివరైరాబాలబ్రహ్మచారిభిః ।

గీయమానచరిత్రోఽపి న సమ్యగ్యోఽధిగమ్యతే ॥ ౩౨॥

తం సూక్ష్మరూపమజమవ్యయమేకమాద్యం

బహ్మాద్యగోచరమజేయమనన్తశక్తిమ్ ।

నిత్యం నిరామయమమూర్తమచిన్త్యమూర్తిం

కస్త్యాం చరాచర చరాచరభిన్న వేత్తి ॥ ౩౩॥

ఏకైకమేవ తవ నామ హరేన్మూరారే

జన్మార్జితాఘమఘినాం చ మహాపదాఢ్యమ్ ।

దద్యాత్ఫలం చ మహితం మహతో మఖస్య  
జప్తం ముకున్ద మధుసూదన మాధవేతి || 34 ||

నారాయణేతి నరకార్ణవతారణేతి  
దామోదరేతి మధుహేతి చతుర్భుజేతి ।  
విశ్వమ్భరేతి విరజేతి జనార్దనేతి  
క్వాస్తీహ జన్మ జపతాం క్వ కృతాన్తభీతిః || 35 ||

యే త్వాం త్రివిక్రమ సదా హృది శీలయన్తి  
కాదమ్బినీ రుచిర రోచిషమమ్బుజాక్షమ్ ।  
సౌదామనీవిలసితాంశుకపీతమూర్తే  
తేఽపి స్పృశన్తి తవ కాన్తిమచిన్త్యరూపామ్ || 36 ||

శ్రీవత్సలాఞ్చన హరేఽచ్యుత కైటభారే  
గోవిన్ద తార్క్ష్యరథ కేశవ చక్రపాణే ।  
లక్ష్మీపతే దనుజసూదన శార్ణపాణే  
త్వద్భక్తిభాజి న భయం క్వచిదన్తి పుంసి || 37 ||

యైరర్చితోఽసి భగవంస్తులసీప్రసూనై-  
ర్ధూరీకృతైః సమదసౌరభదివ్యగస్తైః ।  
తానర్చయన్తి దివి దేవగణాః సమస్తా  
మన్దారదామభిరలం విమలస్వభావాన్ || 38 ||

యద్వాచి నామ తవ కామదమబ్జనేత్ర  
యచ్ఛోత్రయోస్తవ కథా మధురాక్షరాణి ।  
యచ్ఛిత్రభిత్తిలిఖితం భవతోఽస్తి రూపం  
నీరూపభూపపదవీ న హి తైర్దురాపా || 39 ||

యే త్వాం భజన్తి సతతం భువి శేషశాయీ-  
స్తాఞ్చోపతే పితృపతీన్ద్రకుబేరముఖ్యాః ।  
వృన్దారకా దివి సదైవ సభాజయన్తి  
స్వర్గాపవర్గసుఖసన్తతిదానదక్ష || ౨.౬౦.౪౦ ||

యే త్వాం స్తువన్తి సతతం దివి తాన్తువన్తి  
సిద్ధాప్సరోమరగణా లసద్బ్రహ్మపాణే ।  
విశ్రాణయత్యఖిలసిద్ధిద కో వినా త్వాం

నిర్వాణచారుకమలాం కమలాయతాక్ష ॥ ౪౧॥

త్వం హంసి పాసి సృజసి క్షణతః స్వలీలా

లీలావపుర్ధర విరిఞ్చనతాఙ్ఘ్రియుగ్మ ।

విశ్వం త్వమేవ పరవిశ్వపతిస్త్వమేవ

విశ్వస్య బీజమసి తత్ప్రణతోఽస్మి నిత్యమ్ ॥ ౪౨॥

స్తోతా త్వమేవ దనుజేస్త్వరిపో స్తుతిస్త్వం

స్తుత్యస్త్వమేవ సకలం హి భవానిహైకః ।

త్వత్తో న కిఞ్చిదపి భిన్నమవైమి విష్ణో

తృష్ణాం సదా కృణుహి మే భవజామ్భవారే ॥ ౪౩॥

ఇతి శ్రీస్కాందపురాణే కాశీఖణ్డే పూర్వార్ధే షష్ఠితమా- ధ్యాయాంతర్గతం

అగ్నిబిందుకృతం విష్ణుస్తోత్రం సమాప్తమ్ ।

స్కాందపురాణ । కాశీఖణ్డ । ఉత్తరఖణ్డ । అధ్యాయ ౬౦/౨౫-౪౩॥

skandapurANa . kAshIkhaNDa . uttarakhaNDa . adhyAya 60/25-43..

Proofread by PSA Easwaran

---

——  
*Agnibindukritam Vishnu Stotram*

pdf was typeset on June 24, 2025

——  
Please send corrections to [sanskrit@cheerful.com](mailto:sanskrit@cheerful.com)

